



13 فروری 2008

یورپی یونین انتخابی مبصر مشن کی تعداد مکمل ہوگئی

اسلام آباد – بدھ کو 31 قلیل المیعاد مبصرین (STO) کی تعیناتی سے یورپی یونین انتخابی مبصر مشن (EU EOM) کے اراکین کی تعداد مکمل ہوگئی ہے۔ اب یورپی یونین کے انتخابی مبصرین کی کل تعداد 112 تک پہنچ گئی ہے۔

یورپی یونین کے چیف مبصر مائیکل گیہلر کے مطابق، قلیل المیعاد مبصرین (STOs) کی تعیناتی کے بعد مشن ایک وسیع علاقے میں زیادہ پولنگ اسٹیشنوں کا احاطہ کرسکے گا۔ "اس سے ہمیں مسلسل انتخابی تبصرہ کاری کو یقینی بنانے میں مدد ملے گی،" گیہلر نے کہا۔ انہوں نے مزید بتایا کہ مبصرین انتخاب کے دن کے بعد بھی نتائج کے انضمام کے عمل پر تبصرہ کاری کے لئے موجود رہیں گے۔

قلیل المیعاد مبصرین (STOs) کا تعلق یورپی یونین کے 20 ممالک کے علاوہ ناروے اور کینیڈا سے ہے۔

قلیل المیعاد مبصرین (STOs) کو 8 دنوں کے لئے 4 صوبوں – شمال مغربی سرحدی صوبہ، صوبہ پنجاب، صوبہ بلوچستان اور صوبہ سندھ، کے ساتھ ساتھ وفاقی دارالحکومت اسلام آباد میں بھی تعینات کیا جائے گا۔

یورپی یونین کے انتخابی مبصرین پاکستان میں 8 دسمبر 2007 سے موجود ہیں۔